

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadbhāgavatē daśamaskandhē
॥ śrī kāliyapatnī stutiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī kāliyapatnī stutiḥ ॥

nāgapatnya ūcuḥ

nyāyyō hi daṇḍaḥ kṛtakilbiṣē'smin

tavāvatāraḥ khalanigrahāya |

ripōḥ sutānāmapī tulyadr̥ṣṭiḥ

dhatsē damaṃ phalamēvānuśaṃsan || 1 ||

anugrahō'yaṃ bhavataḥ kṛtō hi nō

daṇḍō'satāṃ tē khalu kalmaṣāpahaḥ |

yad dandaśūkatvamamuṣya dēhinaḥ

krōdhō'pī tē'nugraha ēva sammataḥ || 2 ||

tapaḥ sutaptaṃ kimanēna pūrvam

nirastamānēna ca mānadēna |

dharmō'tha vā sarvajānānukampayā

yatō bhavāṃstuṣyati sarvajīvaḥ || 3 ||

kasyānubhāvō'sya na dēva vidmahē

tavāṅghrirēṇusparaśādhikāraḥ |

yadvāñchayā śrīrlalanācarattapō

vihāya kāmān suciraṃ dhṛtavratā || 4 ||

na nākapṛṣṭham na ca sārvaabhaumaṃ

na pāramēṣṭhyaṃ na rasādhipatyam |

na yōgasiddhīrapunarbhavaṃ vā
vāñchanti yatpādarajaḥ prapannāḥ || 5 ||

tadēṣa nāthāpa durāpamanyaiḥ
tamōjaniḥ krōdhavaśō'pyahīśaḥ |
saṃsāracakrē bhramataḥ śarīriṇō
yadicchataḥ syād vibhavaḥ samakṣaḥ || 6 ||

namastubhyaṃ bhagavatē puruṣāya mahātmanē |
bhūtāvāsāya bhūtāya parāya paramātmanē || 7 ||

jñānavijñānanidhayē brahmaṇē'nantaśaktayē |
aguṇāyāvīkārāya namastē prākṛtāya ca || 8 ||

kālāya kālanābhāya kālāvayavasākṣiṇē |
viśvāya tadupadraṣṭrē tatkartrē viśvahētavē || 9 ||

bhūtamātrēndriyaprāṇamanōbuddhyāśayātmanē |
triguṇēnābhīmānēna gūḍhasvātmānubhūtayē || 10 ||

namō'nantāya sūkṣmāya kūṭasthāya vipāścītē |
nānāvādānurōdhāya vācyavācakaśaktayē || 11 ||

namaḥ pramāṇamūlāya kavayē śāstrayōnayē |
pravṛttāya nivṛttāya nigamāya namō namaḥ || 12 ||

namaḥ kṛṣṇāya rāmāya vasudēvasutāya ca |
pradyumnāyāniruddhāya sātvatāṃ patayē namaḥ || 13 ||

namō guṇapradīpāya guṇātmacchādanāya ca |
guṇavṛttyupalakṣyāya guṇadraṣṭrē svasaṃvidē || 14 ||

avyākṛtavihārāya sarvavyākṛtasiddhayē |
hr̥ṣīkēśa namastē'stu munayē maunaśīlinē || 15 ||

parāvaragatiñāya sarvādhyakṣāya tē namaḥ |
aviśvāya ca viśvāya taddraṣṭrē'sya ca hētavē || 16 ||

tvaṃ hyasya janmasthitisamyamān prabhō
guṇairanīhō'kṛtakālaśaktidhṛk |
tattatsvabhāvān pratibōdhayan sataḥ
samīkṣayāmōghavihāra īhasē || 17 ||

tasyaiva tē'mūstanavastrilōkyāṃ
śāntā aśāntā uta mūḍhayōnayaḥ |
śāntāḥ priyāstē hyadhunāvitum satām
sthātuśca tē dharmaparīpsayēhataḥ || 18 ||

aparādhaḥ sakṛd bhartrā sōḍhavyaḥ svaprajākṛtaḥ |
kṣantumarhasi śāntātman mūḍhasya tvāmajānataḥ || 19 ||

anugṛhṇīṣva bhagavan prāṇāmstyajati pannagaḥ |
strīṇām naḥ sādhuśōcyānām patiḥ prāṇaḥ pradīyatām || 20 ||

vidhēhi tē kiṅkarīṇāmanuṣṭhēyaṃ tavājñayā |
yacchraddhayānutiṣṭhan vai mucyatē sarvatō bhayāt || 21 ||

|| iti śrī kāliyapatnī stutiḥ samāptā ||